

سلسلہ اشاعت نمبر ۱۸

جنگ آزادی میں علامہ فضل حق خیر آبادی کا کردار



پروفیسر ڈاکٹر محمد مسعود احمد

ناشر: انوری مشن، مالیکوٹ
مدیر: کتاب گھر اولڈ آگرہ روڈ، مالیکوٹ

دعا ہے خیر

نوری مشن کی ۱۹ ویں اشاعت

زیر طبع

THE WORLD IMPORTANCE OF IMAM AHMAD RAZA

امام احمد رضا کی عالمی اہمیت

مصنف : برطانوی نو مسلم پروفیسر ڈاکٹر محمد ہارون

مترجم : ڈاکٹر ظفر اقبال نوری

مقدمہ : غلام مصطفیٰ رضوی

محرم : رضا اکیڈمی انٹرنیشنل، انگلینڈ

WWW.NAFSEISLAM.COM

ملنے کے پتے:

(۱) ہدینہ کتاب گھر، اولڈ آگرہ روڈ، مالنگاؤں-۲۲۳۲۰۳

(۲) رضا اکیڈمی، ۸۵۳/۱ اسلامپورہ، مالنگاؤں-۲۲۳۲۰۳

(۳) تحریک فکر رضا، ۱۶۷ ارڈم ٹکمر روڈ، ناگپاڑہ، ممبئی-۸

(۴) رضا اسلامک اکیڈمی، ۱۰۴/۱ جسولی، بریلی شریف

نوٹ: ابزرار کے ڈاک طلب کرنے والے قارئین بعد از میل ۴ روپے کے ڈاک ٹکٹ نوری مشن کو ارسال کریں۔

ایقوف نوری

ادارہ تحقیقات امام احمد رضا (رجسٹرڈ)

بقیض حضور مفتی اعظم علامہ شاہ محمد مصطفیٰ رضا قادری برکاتی نوری رضی اللہ عنہ



جنگ آزادی میں علامہ فضل حق خیر آبادی کا کردار

پروفیسر ڈاکٹر محمد مسعود احمد

ایم اے، پی ایچ ڈی

سرپرست ادارہ تحقیقات امام احمد رضا انٹرنیشنل، کراچی

WWW.NAFSEISLAM.COM

ناشر: نوری مشن، مالگاؤں

رابطہ: ندینہ کتاب گھر نزد ندینہ مسجد، آگرہ روڈ (غریب نواز روڈ)، مالگاؤں

E-mail: noori_mission@yahoo.com

ن اشاعت: اگست ۲۰۰۵ء / حدیث: دعائے خیر بحق معاونین

علامہ فضل حق خیر آبادی (م ۸- ۱۲۷۷ھ/ ۱۸۶۱ء) خیر آباد (یوپی، اترپردیش) (۱۲۱۲ھ/ ۱۷۹۷ء) میں پیدا ہوئے۔ والد ماجد علامہ فضل امام خیر آبادی (م ۱۲۳۳ھ/ ۱۸۱۸ء) عالم و فاضل اور صاحب تصنیف بزرگ تھے۔ مفتی صدق الدین آزرہ (م ۱۲۸۵ھ/ ۱۸۶۸ء) آپ ہی کے شاگرد تھے۔ دہلی میں صدر الصدور کے عہدہ پر فائز رہے۔ علامہ فضل حق خیر آبادی اپنے والد ماجد علامہ فضل امام خیر آبادی، شاہ عبدالعزیز محدث دہلوی..... (م ۱۲۳۹ھ/ ۱۸۲۳ء) اور شاہ عبدالقادر محدث دہلوی (م ۱۲۳۳ھ/ ۱۸۲۸ء) کو فیرہ سے ۱۸۰۹ء میں ۱۳ سال کی عمر میں درسیات سے فارغ ہوئے، پھر خود استاد کامل بن گئے۔ آپ کے تلامذہ میں شاہ عبدالقادر بدایونی، مولانا خیر الدین دہلوی، مولانا ہدایت اللہ رام پوری، مولانا فیض الحسن سہارن پوری اور مولانا عبدالحق خیر آبادی جیسے فضلاء تھے۔ سلسلہ چشتیہ میں شاہ دھومن دہلوی سے بیعت ہوئے۔

علامہ فضل حق خیر آبادی علم و فضل میں یگانہ روزگار تھے، علوم عقلیہ کے مسلم الثبوت استاد تھے بلکہ مجتہد و امام تھے۔ علامہ موصوف اپنے مشہور قصیدہ ہمزہ میں تحدیث نعمت کے طور پر اپنے علم و فضل کا اس انداز سے ذکر کرتے ہیں:

اللہ اقصانی علوما بقنتی منها علوما حجة علماء.....

”اللہ تعالیٰ نے مجھے وہ علوم عطا کیے کہ ان میں سے بہت کچھ علمائے حاصل کیے“.....

علامہ فضل حق خیر آبادی معقولات کے استاد تھے ہی مگر حیرت کی بات یہ ہے کہ وہ عربی کے بے مثال ناظم و ناشر بھی تھے۔ بیک وقت شعر کی نزاکتوں اور فلسفے کی باریکیوں اور گہرائیوں سے آگاہ تھے۔ شاعری میں عربی، فارسی اور اردو ادب پر گہری نظر تھی۔ معقولات و ادبیات ایک دوسرے کی ضد ہیں لیکن یہ دونوں علوم حیرت انگیز طور پر علامہ فضل حق خیر آبادی میں جمع ہو گئے تھے۔ ادب میں وہ کمال حاصل تھا جس کو آج تک ماہرین فن تسلیم کرتے چلے آئے ہیں۔ عبارت ایسی لکھتے جس کی مثال علامہ ہند میں حضرت شاہ ولی اللہ محدث دہلوی (م ۱۱۷۶ھ/ ۱۷۶۲ء)، مولانا غلام علی آزاد بلگرامی (م ۱۲۰۰ھ/ ۱۷۸۶ء) اور امام احمد رضا محدث بریلوی (م ۱۳۴۰ھ/ ۱۹۲۱ء) کے بعد نظر نہیں آتی۔ اصحاب علم و فضل اور ارباب شعر و ادب دور دور سے اپنی تعنیقات اور مشکلات اصلاح کے لیے ان کی خدمات میں ارسال کرتے تھے اور نام و رطل اپنی تصانیف پر تقاریض لکھواتے تھے۔ علامہ نے فخریہ طور پر اپنی شعری نگارشات کا ذکر ایک جگہ یوں فرمایا ہے۔

و لهذا مما اصابني في قصيدتين احدهما همزية تحكي همزات الشياطين

و الاخرى دالية دالة على ما يعاني هذا الحزين الزمين..... و كنت قد

نظمتم قبل و قصیدۃ فی قوافی النون فریدۃ کالدرد المکنون..... عدد

ابیاتھا ثلاثۃ اویزید و لم یتسر لی إتمامھا.....

”دو قصیدے لکھے، ایک ہمزہ دوسرا والیہ، ایک اور نون کے قافیہ میں لکھا تھا جو زبیریم کی طرح یگانہ ہے، اس کے تین سو سے زیادہ اشعار ہو گئے، جھجھکی کی نوبت نہ آئی“.....

علامہ فضل حق خیر آبادی نے ایام اسارت میں یہ قصائد قلم بند کیے۔ اس سے اندازہ ہوتا ہے کہ شعر گوئی ان کی طبیعت عامیہ بن گئی تھی۔ ان کی شاعری کا موضوع رسول کریم ﷺ کی مدح سرائی ہے، وہ حضرت کعب بن زہیرؓ اور حضرت امام یومرہ رحمۃ اللہ تعالیٰ علیہ کے قصائد کی پیروی میں اپنے نقیذہ قصائد کا آغاز غزل سے کرتے ہیں۔ انہوں نے اس وقت عربی میں نعت لکھی جب عربی اور فارسی کی اہمیت گھٹانے کی کوشش کی جا رہی تھی اور انگریزوں کے غلبے کی وجہ سے انگریزی زبان و ادب کے گن گائے جانے لگے تھے۔

حضرت صلی علیہ السلام کی شان اس طرح بڑھائی جا رہی تھی کہ حضور انور ﷺ کی شان معاذ اللہ گھٹی نظر آئے۔ علامہ فضل حق خیر آبادی اپنے قصیدہ والیہ میں ایک جگہ ملکہ و کثوریہ کی طرف سے لعن انیت کی تبلیغ کا ذکر کرتے ہوئے کہتے ہیں:

ہمت بتصیر ہم قبل و ہم شیع من مسلمین و من عباد ابداد.....

”اس (ملکہ) نے پہلے تو مسلمانوں اور بت پرستوں کی جماعتوں کو لعن ارفی بنانے کا قصد کیا“.....

مولانا رحمت علی نے لکھا ہے کہ علامہ فضل حق خیر آبادی کا کلام چار ہزار سے زیادہ اشعار پر مشتمل ہے.....



علامہ فضل حق خیر آبادی کے مرزا غالب سے بہت گہرے مراسم تھے، علامہ فضل حق خیر آبادی کے ہاں غالب کا بہت آنا جانا تھا، علامہ کے علم و فضل سے بہت ہی متاثر تھے۔ ایک خط میں انہوں نے علامہ کو ”فاضل بے نظیر و یگانہ“ کے خطاب سے یاد کیا ہے..... بچے بچیس سال کی عمر میں غالب، علامہ فضل حق خیر آبادی کے حلقہ اثر میں تھے۔ غالب کی اردو شاعری میں بھل پسندی بھی علامہ ہی کے اثرات کا نتیجہ معلوم ہوتی ہے۔ اس زمانے میں علامہ فضل حق خیر آبادی دہلی سول کورٹ میں ریڈر تھے۔ غالب پر علامہ کا اتنا اثر ہوا کہ علامہ کے تعلقات سے پہلے کبھی ہوئی دوسواڑ شہ غزلیات جو ایک ہزار چار سو اٹھانوے اشعار پر مسودے کی شکل میں محفوظ تھیں قلم زد کر دیں۔ ان غزلیات کو بعد میں مفتی انوار الحق نے دریافت کر کے ایڈٹ کیا، اس پر ڈاکٹر عبدالرحمن بنوری نے مقدمہ لکھا۔ ابتدائی زمانے کے اس مجموعے کو نسخہ حمید یہ کہا جاتا ہے، جو بھوپال کے نواب حمید اللہ خان کے نام پر محفوظ ہے۔ یہ نسخہ ۱۹۱۹ء میں پہلی بار شائع ہوا۔

مرزا غالب نے ۲۸ جنوری ۱۸۵۷ء کو علامہ کے ایماء پر نواب رام پور کے نام ایک قصیدہ بھی بھیجا تھا، جو علامہ نے اپنی سفارش کے ساتھ نواب صاحب کو پیش کیا۔ پھر ۵ فروری ۱۸۵۷ء کو نواب صاحب نے اصلاح

کے لیے اپنی غزلیں غالب کو بھیجیں مگر انقلاب ۱۸۵۷ء کی وجہ سے تعلقات جھڑپ ہو گئے۔



علامہ فضل حق خیر آبادی صحیح العقیدہ سنی حنفی تھے۔ ان کا مسلک مولوی اسماعیل دہلوی (م ۱۲۳۷ھ/ ۱۸۳۱ء) کے علمی تعاقب سے روز روشن کی طرح عیاں ہو جاتا ہے۔ مولوی اسماعیل دہلوی نے مسئلہ امکان کذب اور افتناع نظیر کی بحث چھیڑی تو علامہ نے تحریر اور تقریر کے ذریعے اس کا پُر زور رد کیا۔ مولوی اسماعیل کی مشہور کتاب تقویۃ الایمان (قبل ۱۲۳۰ھ/ ۱۸۲۵ء) کے جواب میں تحقیق الضمونی فی ابطال الطغویٰ (۱۲۳۰ھ/ ۱۸۲۵ء) لکھی اور مسئلہ شفاعت، امکان کذب اور افتناع نظیر پر مدلل بحث فرمائی۔ مقام اول میں شفاعت کا ذکر ہے، مقام ثانی میں تقویۃ الایمان کی گستاخانہ عبارات کا رد ہے، مقام ثالث میں تقویۃ الایمان کی عبارات تنقیص رسالت مآب کا رد ہے، مقام رابع میں بتایا ہے کہ جب مصطفیٰ ﷺ کے بغیر ایمان مکمل نہیں پھر علامہ فتویٰ ہے۔ علامہ فضل حق خیر آبادی نے تقویۃ الایمان کی بعض گستاخانہ عبارات پر تکفیر فرمائی اور یہ فتویٰ دیا: ”اس بے ہودہ کلام کا قائل از روئے شریعت کافر و بے دین ہے اور شرعاً اس کا حکم قتل اور تکفیر ہے“..... ۸

سر سید احمد خان نے مولوی سید احمد بریلوی، مولوی اسماعیل دہلوی کے لیے لفظ ”دہانی“ استعمال کیا اور لکھا ہے کہ سکھوں اور مسلمانوں دونوں نے مل کر ان کو قتل کیا..... ۹ اس طرح ۱۸۲۵ء میں علامہ فضل حق خیر آبادی نے جوتوی دیا تھا۔ ۱۸۳۱ء میں اس پر عمل ہو گیا۔..... ۱۰

جیسا کہ عرض کیا گیا علامہ فضل حق خیر آبادی کے مرزا غالب (م ۱۲۸۵ھ/ ۱۸۶۹ء) سے خصوصی مراسم تھے، علامہ کی فرمائش پر مرزا غالب نے افتناع نظیر خاتم النبیین پر ایک مثنوی لکھی، یہ عجیب بات ہے۔ علامہ فضل حق خیر آبادی اور علامہ فضل رسول بدایونی (م ۱۲۸۹ھ/ ۱۸۷۲ء) مولوی اسماعیل دہلوی کے خلاف تھے، لیکن انگریزوں نے مولوی اسماعیل کے خلاف تھے نہ مولوی اسماعیل انگریزوں کے خلاف تھے۔ گو مشہور یہی کیا گیا کہ مولوی اسماعیل نے انگریزوں کے خلاف جہاد کیا۔ بقول مولوی حسین احمد دیوبندی (م ۱۳۷۷ھ/ ۱۹۵۷ء) جنگ کی ضرورتوں کو مہیا کرنے میں انگریزوں نے سید صاحب کی مدد کی..... ۱۱ اور بقول محمد جعفر قاضی انگریزوں کی دعوت میں مولوی اسماعیل گئے۔ دس ہزار مہم صاحب آپ کے عقد سننے کو جمع ہوئے..... ۱۲ مولوی اسماعیل کے انگریزوں کے تعلق کی توثیق تقویۃ الایمان کے اس مطبوعہ انگریزی ترجمے سے ہوتی ہے، جو مولوی اسماعیل کے ایماء سے شائع ہوا اور ۱۸۵۷ء سے پہلے رائل ایشیاٹک سوسائٹی نے شائع کیا۔..... ۱۳



جبکہ آزادی میں حصہ لینے کے جرم کی پاداش میں مرزا سے قبل علامہ فضل حق خیر آبادی کی زندگی خوش حال اور دین دار گھرانوں کی طرح گزری، لباس بھی امیرانہ اور انداز بھی امیرانہ، فیاض اور رحم دل، دوستوں کے

دوست اور مددگار۔ اس زمانے کے رواج کے مطابق وہ حضرت ۱۴؎ کبھی نوش فرماتے تھے اور تفریح و طبع کے لیے شطرنج ۱۵؎ کبھی کھیلتے تھے۔ ۱۶؎

۱۲۶۲ھ/۸-۱۸۳۷ء میں دیکھا گیا کہ ان مشاغل کے باوجود ”الافلق السخین“ کا درس دے رہے تھے۔ چوں کہ علامہ کو شعر و سخن سے خاص لگاؤ تھا، اس لیے حکیم مومن خان مومن، مرزا اسد اللہ غالب، مصطفیٰ خان حلیفہ، صدر الدین آزادہ جیسے باکمال شعراء کے ساتھ شعر و سخن کی محفلیں بھی رہتی تھیں۔



برصغیر میں ایسٹ انڈیا کمپنی کا تسلط قائم ہو چکا تھا، علمائے اعلیٰ ائمہوں پر قائل ہوئے۔ علامہ فضل حق خیر آبادی بھی سر رشتے دار ہوئے، اعلیٰ قابلیت کی وجہ سے ریزیڈنٹ بنے۔ شاہ دہلی اکبر شاہ ثانی (جلوس ۱۲۳۱ھ/۱۸۰۶ء) آپ کا خاص خیال رکھتے تھے، والدہ آباد میں سرکاری وکیل بھی ہوئے۔ نواب فیض محمد خاں رنجیں جھجر نے اپنے پاس بلا لیا، پھر مہاراجا الود کے پاس چلے گئے، اس کے بعد سہارن پور اور آخر میں لکھنؤ میں صدر الصدور کے عہدے پر فائز ہوئے۔ لکھنؤ سے نواب رام پور نواب یوسف علی خان کے ماتحت مقرر ہوئے۔

نصارت کی ملازمت وقت کی ایک ضرورت تھی۔ یہ ملازمت انگریزوں سے کسی خیر خواہی کی وجہ سے نہ تھی۔ علامہ فضل حق خیر آبادی کی تصانیف میں کسی جملے یا شعر سے انگریزوں کی خیر خواہی نہیں جھلکتی بلکہ ان کے عربی قصائد میں تو دشمنی اور نفرت صاف جھلک رہی ہے۔ ملازمت چھوڑنے اور لوہاؤں کے درباروں سے وابستگی کا بڑا سبب بھی یہی نفرت اور دشمنی تھی۔ اس کے باوجود بعض مؤرخین نے یہ کوشش کرتے ہیں کہ آپ کو انگریزوں کا خیر خواہ ثابت کیا جائے۔ یہ بات تاریخی حیثیت سے صحیح نہیں، اگر خیر خواہ ہوتے تو انگریز آپ کو کیوں سزا دیتا؟ اس نازک دور میں اس کو خیر خواہوں کی بڑی ضرورت تھی۔ لیکن الہیہ یہ ہے کہ علامہ فضل حق خیر آبادی نے حضور اکرم ﷺ کی شان میں گستاخانہ تحریر کی بناء پر مولوی اسماعیل دہلوی کی تحفہ گیری، جس کی بیشتر مؤرخین کو شکایت ہے۔ اس لیے وہ علامہ کے ساتھ انصاف نہ کر سکے۔ جس طرح ابن عبد الوہاب نجدی نے انگریزوں کے ایما پر ”کتاب التوحید“ لکھ کر ایک طوفان کھڑا کیا، غالباً مولوی اسماعیل نے بھی انگریزوں کی شہ پر ”تقویۃ الایمان“ لکھ کر ایک طوفان کھڑا کیا، اس کے انگریزی ترجمے سے اس شہے کی تائید ہوتی ہے۔



انگریزوں کا عمل دخل تو پورے برصغیر میں ہو چکا تھا لیکن اُن کے خلاف ۱۸۵۷ء کی بغاوت کا سبب یہ بتایا جاتا ہے کہ انگریزوں نے ہندوؤں کے کارٹوسوں پر گائے کی جڑی اور سور کی جڑی لگائی۔ سور مسلمانوں کے ہاں حرام ہے اور گائے ہندوؤں کے ہاں۔ چوں کہ یہ کارٹوس مندرگائے وغیرہ ہندوؤں سے نہیں نکالے جاسکتے تھے اس لیے اس افواہ نے ہندو اور مسلمانوں دونوں فوجیوں کو چراغ پا کر دیا اور چانک بغاوت پھوٹ پڑی، جس کا مرکز دہلی بنا کیوں کہ بادشاہ کا پایہ تخت رہا تھا، عوام الناس انگریزوں کی عمل داری سے پہلے ہی ناراض تھے، وہ بھی

نوجیوں کے ساتھ شریک ہو گئے۔ اس جنگی دور میں علامہ فضل حق خیر آبادی نے بہادر شاہ ظفر اور مجاہدین کو انگریزوں کے خلاف بھرپور جنگ کے لیے ابھارا، علانے جہاد کا فتویٰ جاری کیا، فتوے سے ایک شورش برپا ہو گئی۔ فتویٰ جہاد ۲۶- جولائی ۱۸۵۷ء کو صادق الاخبار دہلی میں چھپا، اس سے پہلے اخبار الظفر دہلی میں شائع ہو چکا تھا..... یہاں اس فتویٰ میں راقم کے جد امجد کے ماموں علامہ محمد مصطفیٰ خان امین حیدر شاہ خان نقشبندی کے دستخط بھی ہیں۔

اتھارہ سو ستاون (۱۸۵۷ء) کے جہاد آزادی میں علامہ خیر آبادی نے بھرپور کردار ادا کیا، جب کہ علامہ کے مخالفین اس حقیقت کے انکار پر مصر ہیں، بہادر شاہ ظفر کے دربار میں موجود ضمیر فروش مجر، انگریز کو خفیہ امور کی اطلاع دیا کرتے تھے، ایسے ہی ایک مجر تراب علی نے بتاریخ ۲۸ اگست ۱۸۵۷ء انگریزوں کو مطلع کرتے ہوئے لکھا۔

”مولوی فضل حق جب سے دہلی آیا ہے شہریوں اور فوج کو انگریزوں کے خلاف اکسانے میں مصروف ہے۔ وہ کہتا پھرتا ہے کہ اس نے آگرہ گزٹ میں برطانوی پارلیمنٹ کا ایک اعلان پڑھا ہے جس میں انگریزی فوج کو دہلی کے تمام باشندوں کو قتل کر دینے اور پورے شہر کو سہا کر دینے کے لیے کہا گیا ہے، آنے والی نسلوں کو یہ بتانے کے لیے کہ یہاں دہلی کا شہر آباد تھا، شاہی مسجد کا صرف ایک منار باقی چھوڑا جائے گا۔“

[ننداروں کے خطوط، صفحہ ۲۰۳، ۲۰۴]

جہاد آزادی میں علامہ خیر آبادی کی شرکت کے اور بھی کئی ٹھوس ثبوت موجود ہیں اور سب سے بڑا ثبوت انگریزی کورٹ کا وہ فیصلہ ہے جو ابھی تک حکومت ہند کی تحویل میں ہے اور قومی دفتر خانہ سند، نئی دہلی میں فارن پبلیکیشن کلکٹر ستمبر ۱۸۶۰ء، نمبر ۵۵۸ کے تحت محفوظ ہے۔ اس ریکارڈ تک عام لوگوں کی رسائی نہیں، لیکن مالک رام جو ہندوستان کی وزارت خارجہ میں اعلیٰ عہدوں پر فائز رہے، انہوں نے مذکورہ ریکارڈ ملاحظہ کیا اور مقدمے کی کارروائی کا انگریزی سے اردو میں ترجمہ کر کے ماہنامہ تحریک دہلی، جون ۱۹۵۸ء میں شائع کیا۔ اس مضمون میں علامہ فضل حق خیر آبادی پر قائم ہونے والے مقدمے کی تفصیل دی گئی ہے اور آخر میں علامہ پر عائد ہونے والا الزام بھی ذکر کیا گیا ہے۔ آئیے اس حقیقت افروز اقتباس کے مطالعے سے اس سچائی تک پہنچنے کی کوشش کریں، جسے چھپانے کے لیے طرح طرح کے جنم کیے گئے، حتیٰ کہ خود مالک رام نے بھی مقدمے کی یہ کارروائی یہ ثابت کرنے کے لیے نقل کی تھی کہ ”پورے حالات کا یہ نظر غائر مطالعہ کرنے سے یہ ثابت ہوتا ہے کہ مولانا فضل حق مرحوم نے ۱۸۵۷ء کی تحریک میں واقعی کوئی حصہ نہیں لیا، انہوں نے اس سے پہلے لوگوں کو جو بھی تلقین کی ہو لیکن جب یہ ہنگامہ شروع ہوا تو وہ عملاً اس سے الگ تھلگ رہے، نہ علی پہلو سے اس میں شریک ہوئے نہ عملی لحاظ سے“.....

اگر مالک رام کا یہ موقف ہے جب کہ دوسری طرف اودھ کے جوڑے شل کشن مسٹر جارج کیمبل اور خیر آباد ویشن کے قائم مقام کشن میجر پارو کی کچھری نے ۳- مارچ ۱۸۵۹ء کو علامہ فضل حق خیر آبادی کے خلاف درج ذیل فیصلہ صادر کیا۔

الزام بغاوت اور قتل پر انگیزت

تشریح ۱..... وہ ۱۸۵۷ء اور ۱۸۵۸ء کے دوران بغاوت کا سرغنہ رہا اور دہلی، اودھ اور دوسرے مقامات پر اس نے لوگوں کو بغاوت اور قتل کی ترغیب دی۔

تشریح ۲..... اس نے یوئدی کے مقام پر مئی ۱۸۵۸ء میں باغی سرغنہ موهان کی مجلس مشاورت میں نمایاں حصہ لیا۔

تشریح ۳..... اس نے یوئدی کے مقام پر مئی ۱۸۵۸ء میں ایک سرکاری ملازم عبدالحمیم کو قتل کرنے کی ترغیب دی، ظلم نے جرم سے انکار کیا اور ساعت شروع ہوئی، عدالت کے سامنے ظلم مندرجہ ذیل امور میں مجرم ثابت ہوا:

- ۱ ۱۸۵۷ء اور ۱۸۵۸ء میں اس نے لوگوں کو بغاوت پر اکسایا۔
- ۲ ۱۸۵۸ء میں یوئدی کے مقام پر اس نے باغیوں کے جوہاں پر آؤ ڈالے جمع تھے اور بالخصوص باغی سرغنہ موهان کے مشوروں میں خاص خاص سرگرمی دکھائی، ان ہی ایام میں اس نے ایسے فتوے دیے جن کا مقصد قتل کی ترغیب دینا تھا۔

۳ مارچ ۱۸۵۹ء کو اسے بطور شاہی قیدی صہن حیات جیس بہ عبور دیائے شورا اور اس کی تمام جائے داد کی ضبطی کی سزا دی گئی.....

علامہ فضل حق خیر آبادی کے مربی قصیدے سے اعزاز ہوتا ہے کہ وہ جنگ کے دوران (جو چار ماہ چلتی رہی) مجاہدین کو جہاد کی ترغیب دیتے رہے، مگر جہاد میں انگریز دشمنی کے باوجود روایتی ہتھیار اٹھا کر حصہ نہیں لیا اور وہ اس میں کیسے حصہ لے سکتے تھے؟ کہ جنگ ایک فن ہے اور علامہ شمشیر وستان کے ماہر نہیں تھے بلکہ بان و قلم کی تلوار کے غازی تھے۔ وہ اپنے قصیدہ امزیہ میں خود فرماتے ہیں۔

قد قعشت از جمی المقاعدین الی الوطنی و قعدت لما قامت الہیجاء ۱۸

”میں بیٹھنے والوں کو لڑائی میں براہ راست بڑھاتا رہا اور لڑائی شروع ہو جانے پر خود پیشاں رہا“.....

علامہ فضل حق خیر آبادی کو اپنے پیشے رہنے پر قس و افسوس رہا، لگتا ہے کہ علامہ کی خواہش تھی کہ وہ ہتھیار چلانے کے فن سے آگاہ ہو تو اسلام اور مسلمانوں کے دشمن انگریزوں کے خلاف جہاد میں داؤد شجاعت دیتے۔ یہی ایمانی غیرت کا تقاضا ہے اور اسی جذبے کے تحت علامہ اپنے آپ کو بیٹھ رہنے والوں میں شمار کر رہے ہیں۔ حالانکہ علامہ نے بہادر شاہ ظفر اور مجاہدین کے حوصلے بڑھانے میں اہم کردار ادا کیا، لیکن اس کے باوجود

علامہ اپنے رب کی بارگاہ میں عرض کرتے ہیں:

رب اعف عني ما اقترفت و اعفني فرجائي منك العفو والإعفاء ۱۹
 ”اے آمرزگار! میرے قصور کو معاف کر اور جو کچھ خطا مجھ سے سرزد ہوئی اس سے درگزر کر“
 علامہ فضل حق خیر آبادی کے تعاقب میں دشمن تھے، اس لیے اس دارو گیر کے زمانے میں وہ دہلی سے روانہ ہوئے۔ دہلی سے راوی کی طرح اس طرح ذکر کرتے ہیں۔

”بعد ترک مالی من کسبی و نشبی و مالی ما یکفی لنقل احمالی و اخذت
 للنجاء سبیلاً متوکلاً علی اللہ و کفی باللہ و کیلاً ۲۰
 ”مال و اسباب چھوڑ کر بار برداری کا انتظام نہ ہو سکے کی وجہ سے خدا پر بھروسہ کر کے اہل و عیال کو ساتھ
 لے کر نکل کھڑا ہوا““

علامہ فضل حق خیر آبادی کے عربی قصیدے کے مطالعے سے معلوم ہوتا ہے کہ آزادی کی اس جنگ میں
 جس کو ”بغاوت“ کہا جاتا ہے، بد انتظامی اور بعض ایہوں کی بے وفائیوں اور جھٹھکاریوں کی وجہ سے ناکامی
 ہوئی، پھر انگریز دہلی میں ۱۲ ستمبر ۱۸۵۷ء کو داخل ہو گئے اور ظلم و ستم کا وہ بازار گرم ہوا کہ الامان الحفیظ۔ علامہ اپنے
 قصیدہ ہمزہ میں ایک جگہ لکھتے ہیں۔

قد سلب الانصار فی امصارنا أن صار انصارا لهم سفهاء ۲۱
 ”نصاری ہمارے شہروں پر مسلط کر دیے گئے، کیوں کہ کچھ بے وقوف ہندوستانی ان کے مددگار بن گئے تھے“
 بادشاہ کوٹک و تاریک کوٹھری میں بند کر دیا گیا۔ شہزادہ مرزا مغل کو گولی کا نشانہ بنا کر سر کاٹ کر بادشاہ کے
 سامنے رکھا گیا، پھر کھل کر چھینک دیا گیا۔ جب بادشاہ پر یہ آفت آئی تو علامہ پر کیا کچھ مصیبت نہ آئی ہوگی؟ وہ
 خود بتاتے ہیں۔

فان أعدائی یجذون فی ایدائی و یفون بما یفون ایدائی و اودائی لا یستطیعون
 مداوة دائی و قدر سخت فی قلوب العدی منی أضغان و حقائق کما ترسخ فی
 القلوب من الأدیان عقائد و قد شحنت صدورهم الوحیمة بالشحناء و السخیمة
 لکنی أرجو رحمة ربی العزیز الرحیم ۲۲

”میرے دشمن میری اینہ ارسائی میں کوشاں میری ہلاکت کے در پے رہتے ہیں۔ میرے دوست میرے
 مرض کے مداوے سے لاپرواہ ہیں۔ دشمنوں کے دل میں میری طرف سے بغض و کینہ نہ ہی عقائد کی طرح راسخ ہو
 گیا ہے، ان کے پلید سینے کینے اور عداوت کے دھنسنے بن گئے ہیں““

۱۲۷۵ھ/ ۱۸۵۸ء میں ملکہ وکٹوریہ نے عام معافی کا اعلان کیا، اس سے دھوکہ کھا کر علامہ دہلی سے اپنے
 گھر کے لیے روانہ ہوئے۔ وہ خود فرماتے ہیں۔

”جنگ آزادی کے دوران میرے اکثر اہل و عیال دہلی میں تھے، پھر جب نصاریٰ شہر پر قابض ہو گئے، لشکری دشمنی باقی نہ رہے، تو پانچ شبانہ روز بھوک و پیاس میں گزار کر، کتا میں چھوڑ کر، اہل و عیال کے ساتھ دہلی سے نکل گئے“.....

[الثورة الهندية، صفحہ ۲۶۷]

علامہ نے اپنے عربی قصیدے سہزادیہ میں ملکہ کنوریہ کی بدعہدی کا یوں ذکر کیا۔

انسی بسلانی خدعة امرأة ہلی کید عظیم ما تکید نساء

فدعت بان قد شہرت ان آمنت قوم انت بهم اللہبار و ناء وا..... ۲۳

”مجھے ایک عورت کے کمرے کے چلائے مصیبت کر دیا، عورتوں کا کمرہ بڑا زبردست کمرہ ہے، اس نے یہ کہہ کر شہرت دی جو لوگ گھروں سے دور پڑے ہیں انہیں امن دے دیا گیا“.....

بہر حال ۱۲۷۵ھ / ۱۸۵۹ء میں علامہ پر لکھنؤ میں بغاوت کا مقدمہ چلا اور ۲۴ مارچ ۱۸۵۹ء کو فیصلہ سنیں حیات جس دریائے شور اور تمام جائے داد کی جسطی علامہ اس کا ذکر یوں کرتے ہیں:

و قسسی علی بخلہ حبسی و تعلیمی و جلالی و لغری و غصب کل مالی من

کسی و نشی و مالی و غصب دارا کانت لاهلی و عہالی..... ۲۴

”اس ظالم حکمران نے میری جلا وطنی اور عرقید کا فیصلہ صادر کر دیا اور میری کتابیں، جائے داد، مال و

متاع اور اہل و عیال کے رہنے کا مکان، غرض ہر چیز پر غاصبانہ قبضہ کر لیا“.....

بقول بعض لوگوں کے، علامہ نے نواب رام پور کے نام ایک فارسی خط..... ۲۵ میں جرم بغاوت سے

اپنی بے ہمت کا اظہار کیا ہے لیکن اس مکتوب کا صرف متن ہی میرا سکا، اصل مکتوب کا کس نہیں مل سکا، اس لیے اس کی تصدیق یا تردید نہیں کی جاسکتی۔ بہر حال علامہ کو جرم بغاوت کے الزام میں جزیرہ اثرا مان بھیج دیا گیا، جس کا ذکر علامہ نے اس طرح کیا۔

و انزلونی مع الأسری علی جبل قاص قنی دونہ اوہام قصاد..... ۲۶

”اور مجھے ان قیدیوں کے ساتھ ایک دور دراز پہاڑی پر اتار دیا، جہاں قصد کرنے والوں کا وہم و گمان

بھی نہ پہنچتا تھا“..... اسی جزیرے میں علامہ نے ۱۲ صفر ۱۲۸۱ھ کو وصال فرمایا۔ علامہ نے انقلاب

۱۸۵۷ء کے واقعات قید و بند کے زمانے میں عربی نثر میں لکھے ہیں، جس میں مئی ۱۸۵۷ء سے ستمبر ۱۸۵۷ء کے

درمیان انگریزوں اور مسلمانوں میں ہونے والی جنگ اور ہمہ گیر تباہی و بربادی کا ذکر کیا ہے۔ دہلی سے وطن عزیز

روانگی اور وہاں پہنچنے کے بعد گرفتاری پھر مقدمہ اور فیصلے کا ذکر کیا ہے اور ظلم و ستم کی داستان سنائی ہے، اسی طرح

اپنے عربی قصیدہ دالیہ میں اپنے امراض و مصائب، جہاد اسباب و طلل، نصاریٰ کی عداوت، مدعیان اسلام کی

طرف سے ان کی امداد، ساتھیوں پر حملے اور ظلم، جہاز میں سواری، جزیرے میں اترنے اور نصاریٰ کا ایذا رسانی

کے لیے اپنے دم ساز زندگیوں کو آمادہ کرنے کا ذکر کیا ہے۔ ۲۷
ہمارے خیال میں علامہ کی گرفتاری کی وجہ بعض نام نہاد مسلمانوں کی جفا شعاریاں اور ریشہ دو انیاں بھی
تھیں، جس کا علامہ نے اس طرح ذکر فرمایا ہے۔

و المسلمین النجین ارتدوا بولاء النصارى بعد الایمان و باعوا دینہم
ببعض من الایمان ۲۸

”اور وہ مسلمان بھی جو ایمان کے بعد نصاریٰ کی محبت میں مرتد ہو کر اپنے دین کو چند ٹکوں کے عوض بیچ
چکے تھے“.....

ایسا معلوم ہوتا ہے یہ لوگ علامہ کے جزیرہ انڈمان پہنچنے کے بعد بھی ایذا رسانی کی کوشش کرتے رہے،
جس کا ذکر علامہ نے یوں کیا ہے:

اخرى النصارى بتعلیى زنادقة یلولہم و تولوہم لالحداد
عاطوا و جلتوا لحوالی معافی عادوا و بادوا باضغان و احقاد ۲۹

”مجھے تکلیف پہنچانے کے لیے ایسے زندہ بچوں کو آمادہ کیا جو ان کے مقرب ہیں اور وہ بھی جن سے ان
کے الحاد کی وجہ سے محبت کرتے ہیں۔ وہ غصے میں آپ سے باہر ہو گئے اور میری اذیت رسانی میں ہر ممکن
جدوجہد سے کام لیا، پوری پوری دشمنی برتی، بغض دیکھنے کا مظاہرہ کیا“.....

علامہ کی گرفتاری کی ایک وجہ یہ بھی ہو سکتی ہے کہ مئی ۱۸۵۸ء میں مہد اکھیم کو جہاگیر یوں کی طرف سے
دریا آباد (یو پی، بھارت) میں مقیم تھا، گرفتار کر کے ختم حسین نے بیگم حضرت گل کے پاس بوندی بھیج دیا،
وہاں اس کو موخاں اور علامہ فضل حق کے سامنے پیش کیا گیا۔ علامہ فضل حق نے اس کو سزائے موت کا مستحق قرار
دیا اور مشورہ دیا کہ فوراً موت کے گھاٹ اتار دیا جائے..... جس کی کچھ تصدیق علامہ کے اس بیان سے بھی
ہوتی ہے:

و وحی علی عنده مرتدان اشدان الذان جادلانی فی اہۃ من ای القرآن
محکمة حکمت بان من یولی النصارى نصران و هما علی تولیہم
بصران فارندا و استعدلا الکفر بالایمان ۳۱

”اور میری چٹلی ایسے دوسرے، جھڑاؤ، تندہ افراد نے کھائی جو مجھ سے قرآن کی محکم آیات میں مجادلہ
کرتے تھے، جس کا حکم یہ تھا کہ نصاریٰ کا دوست بھی نصرانی ہے، وہ دونوں نصاریٰ کی موت و محبت پر مصر تھے،
انہوں نے مرتد ہو کر کفر کا ایمان سے بدل لیا تھا“.....

اس اقتباس سے گرفتاری کی وجہ اور علامہ کے عقائد کی پوری پوری وضاحت ہوتی ہے۔ بہر حال علامہ
کلکتے سے بحری جہاز میں سوار ہو کر ۸ اکتوبر ۱۸۵۹ء کو پورٹ بلیر پہنچے، یہاں قیدیوں میں ان کا دفتر نمبر ۳۶۸

تھا۔ جریدہ انڈمان میں علامہ نے عربی نظم و نثر میں جو کچھ قلم بند کیا وہ کسی نہ کسی طرح ہندوستان پہنچا، بعد میں اس مجموعہ کا نام ”الشوۃ الهندیہ“ رکھا گیا۔ اس میں قصیدہ ہمز یہ بھی ہے اور قصیدہ والیہ بھی۔ اس مجموعے کی نقل بقول ابوالکلام آزاد، علامہ کے صاحب زادے علامہ عبدالحق علیہ الرحمہ..... ۳۲ (۱۳۱۶ھ/۱۸۹۹ء) نے آزاد کے والد علامہ خیر الدین کو مکہ معظمہ بھیجی تھی جو ان کے کتب خانہ میں محفوظ ہے، اس کی نقل عبدالشاہد خاں شروانی (لاہوری) اور نیشنل سیکشن، لٹن لاہوری، علی گڑھ مسلم یونیورسٹی نے صحیح کے بعد اصل مجموعہ اور اس کا اردو ترجمہ پہلی بار ۱۹۴۷ء میں بجنور سے شائع کرایا۔ پھر دوسری بار علامہ محمد عبدالکیم شرف قادری کے فاضلانہ اور محققانہ مقدمے اور مفید اضافوں کے ساتھ ۱۳۷۴ھ/۱۹۹۳ء میں لاہور سے شائع ہوا۔

علامہ فضل حق خیر آبادی نے نو ماہ انیس دن جریدہ انڈمان میں سیاسی قیدی رہ کر ۱۲ صفر المظفر ۱۳۷۸ھ/۲۰ اگست ۱۸۶۱ء کو وصال فرمایا یعنی جام شہادت نوش فرمایا۔



انہوں! اسرارِ زورِ قلم اس پر صرف کیا جاتا ہے کہ جہاد آزادی میں شریک نہ تھے، محض غلط فہمی کی بنا پر ان کو عر قید ستانی لگئی..... ۳۳ جو شخص پورے ملک میں جانا پہچانا ہو اور جس کو حاکم بھی اچھی طرح جانتا ہو، اس کے متعلق غلط فہمی بعید از قیاس ہے۔ واقعات یہ ثابت کرتے ہیں کہ علامہ دل سے انگریزوں کے مخالف تھے۔ وہ جب آزادی کے زمانے میں انگریز کے دوست کو واجب القتل سمجھتے تھے (جیسا کہ پیچھے حوالہ پیش کیا گیا) کیوں کہ جو انگریز کا دوست ہوگا وہ یقیناً مجاہدین کا دشمن ہوگا۔ اصل بات یہ معلوم ہوتی ہے کہ علامہ فضل حق خیر آبادی کو سنی، حنفی، سلفی ہونے کی وجہ سے ہدف بنایا گیا۔ یہ عجیب بات ہے کہ مؤرخین نے جہاد آزادی کے زمانے میں جس کے بارے میں انگریز دوستی کی ایک بھی شہادت نہیں، اس کو انگریز دوست ثابت کیا اور جن کے بارے میں انگریز دوستی کی کئی شہادتیں موجود ہیں یعنی سید احمد بریلوی اور اسماعیل دہلوی وغیرہ ان کو جہاد آزادی کا قائد اور سلطنت اسلامیہ کا ہیرو ثابت کیا گیا اور مستقل ثابت کیا جا رہا ہے۔ حد تو یہ ہے کہ پاکستان میں کالج کے نصابی اسباق میں ”پاکستان کے لیے پہلا جہاد“ کے عنوان سے ایک سبق رکھ کر طلبہ کے ذہن کو صاف کیا گیا۔

انگریز دوستی کا جو الزام علامہ فضل حق خیر آبادی اور امام احمد رضا محدث بریلوی..... ۳۴ پر لگایا جاتا ہے، وہ تاریخی طور پر ان دونوں کے مخالفین پر عائد ہوتا ہے۔ مثلاً مولوی اسماعیل دہلوی سمیت ان کے ان سب مؤیدین پر یہ الزام عائد ہوتا ہے، سر سید احمد خاں..... ۳۵ (م ۱۳۱۵ھ/۱۸۹۸ء)، رشید احمد گنگوہی..... ۳۶ (م ۱۳۲۳ھ/۱۹۰۵ء)، نواب صدیق حسن خان..... ۳۷ (م ۱۳۰۷ھ/۱۸۹۰ء)، نذیر حسین دہلوی..... ۳۸ (م ۱۳۲۰ھ/۱۹۰۲ء)، اشرف علی تھانوی..... ۳۹ (م ۱۳۱۲ھ/۱۹۲۳ء)، شلی نعمانی..... ۴۰ (م ۱۳۳۲ھ/۱۹۱۳ء) وغیرہ وغیرہ..... ۴۱

یہی نہیں کہ یہ لوگ انگریزوں کے حامی و مددگار تھے بلکہ جس کسی کی بھی یہ تائید کرتے ہیں اس کا سلسلہ فکر مولوی اسماعیل دہلوی سے ملتا ہے، جو امین عبدالوہاب نجدی (م ۱۲۰۶ھ/ ۲-۱۷۹۱ء) اور امین تیمیہ (م ۱۲۸۴ھ/ ۱۳۲۸ء) وغیرہ سے فیض یاب ہیں۔ مثلاً آل سعود کے یہ سب حامی و مددگار ہیں اور یہ ایک تاریخی حقیقت ہے کہ عبدالعزیز بن عبدالرحمن بن فیصل السعود کے برطانیہ سے مراسم تھے۔ چنانچہ ۱۸ صفر المظفر ۱۳۳۳ھ/ ۲۶-نومبر ۱۹۱۵ء کو انگریزوں کی بالادستی کا معاہدہ ہوا..... ۳۲ ابن سعود کو حکومت برطانیہ کی طرف سے ستارہ ہند کا خطاب دیا گیا اور تمغہ لگایا گیا..... ۳۳

الفرض تاریخی حیثیت سے یہ حقیقت روز روشن کی طرح عیاں ہے کہ علامہ فضل حق خیر آبادی انگریزوں کے حامی و مددگار نہ تھے بلکہ ان کے حامیوں اور مددگاروں کو مرتد سمجھتے تھے۔ وہ علم و فضل کے پیکر بے مثال تھے۔ جہاد آزادی میں بحیثیت ایک تبحر عالم جو کر سکتے تھے انہوں نے کیا۔ جب کہ ان کے مخالف علمائے انگریزوں کا پورا پورا ساتھ دیا اور ہندوستان میں اس کے اقتدار کی راہ ہم واری۔



علامہ فضل حق خیر آبادی صاحب تصنیف عالم تھے۔ ان کی قابل ذکر تصانیف یہ ہیں:

۱..... شرح تہذیب الکلام ۲..... تحقیق حقیقۃ الاجسام ۳..... حاشیہ قاضی مبارک

۴..... حاشیہ افق الہدیین ۵..... حاشیہ تلخیص الشفاء ۶..... الہدیہ السعیدۃ

۷..... الروض الخمدنی تحقیق حقیقۃ الوجود ۸..... رسالہ بحث قاطبہ یاس

۹..... رسالہ تحقیق العلم والمعلوم ۱۰..... الجہنم الخالی فی شرح الجوہر العالی

۱۱..... رسالہ کافی طبی ۱۲..... رسالہ تشکیک ماہیات ۱۳..... تحقیق الفتویٰ فی ابطال الطلوعی

۱۴..... ابتناع العظیم ۱۵..... تصانف قلعۃ الہند ۱۶..... مجموعۃ القصائد وغیرہ

جامعہ اتر برہنہ شریف کے مدیر سراج اسکار مولانا حافظ عبدالواحد نے علم فلسفہ میں ایک اور تصنیف ”رسالۃ

فی الالہیات“ کا پتہ لگایا ہے، جو بقول ان کے رضا لاہوری (اٹھریا) میں قلمی محفوظ ہے۔

علامہ فضل حق خیر آبادی کی علمی عظمت و جلالت کا اندازہ ان کے معاصرین اور قریب العهد علماء و فضلاء کے تاثرات سے بھی ہوتا ہے، ہم یہاں چند شخصیات کے تاثرات پیش کرتے ہیں:

۱ مولوی عبدالقادر صدر الصدور (۵-۱۲۳۳ھ/ ۱۸۱۹ء)

”عربی ادب میں ابوالحسن انفوش جیسے ہیں، ان کی تشریقات حریری سے اور نظم دیوان مثنوی

سے ممتاز ہے“۔

[دقائق عبدالقادر خانی، صفحہ ۲۵۸، بحوالہ علامہ فضل حق خیر آبادی اور جہاد زلوی، از محمد سعید الرحمن خلوی، مطبوعہ لاہور، ۱۹۸۷ء، صفحہ ۱۵]

۲ مولوی کریم الدین پانی پتی (م ۱۲۸۶ھ/ ۱۸۶۹ء)

”واضح ہو کہ یہ فاضل اجل بڑا عالم ہندوستان میں ہے، اس سے صد ہا لوگوں کو فیض ہوا ہے اور صد ہا فاضل اس کے شاگردوں میں ہیں۔ علوم عربیہ میں اس شخص کو بڑا رتبہ حاصل ہے“.....

[تذکرہ فرائد اللہ، مطبوعہ دہلی، ۱۸۳۷ء، صفحہ ۷۰-۷۱، بحوالہ مذکور، صفحہ ۱۵۵]

۳ محمد حسین شاہ جہان پوری (م ۱۲۷۰ھ/۱۸۵۹ء)

”مولانا فضل حق بن فضل امام خیر آبادی وہ بڑے عالموں میں سے تھے، اعلیٰ علوم، ادب اور لغت میں بلاشبہ شیخ الرئیس (یعنی سینا) کی مثل تھے“.....

[ریاض الفردوس، مطبوعہ لکھنؤ، ۱۸۶۶ء، صفحہ ۱۳۰، بحوالہ مذکور، صفحہ ۱۵۶]

۴ محمد عمن بن یحییٰ ترمذی تلمیذ علامہ فضل حق خیر آبادی

”علامہ فضل حق خیر آبادی حاذق ترین مناظر اور اپنے زمانے کے بڑے اصولی تھے۔ وہ اپنے دور کے اہم شاعر اور عربی کے بڑے ادیب تھے“.....

[البايع الجنسی فی اسانید الشیخ عبدالغنی، ۱۲۸۰ھ، مطبوعہ علی، ۱۲۷۰ھ، صفحہ ۹۲، بحوالہ مذکور، صفحہ ۱۵۷]

۵ نواب صدیق حسن خان (م ۱۳۰۷ھ/۱۸۸۹ء)

”ان کی نظم میں چار ہزار سے زیادہ اشعار ہیں، بیشتر قصائد مدح رسول ﷺ میں اور بعض کفار و فجار کی بھی ہیں۔ ان کی غزلیات، تقاریر اور ادبیات کو شیخ الادب جمیل احمد بکرمی مرحوم نے ایک جگہ جمع کر دیا ہے اور ان کی شرح بھی کر دی ہے“.....

[انجمن احطوم، مطبوعہ بمبئی، ۱۲۹۶ھ، صفحہ ۹۱۵، بحوالہ مذکور، صفحہ ۳-۱۶۲]

۶ سر سید احمد خان (م ۱۳۶۵ھ/۱۸۹۸ء)

”کلمات علم و ادب میں ایسا علم سرفرازی بلند کیا کہ فصاحت کے واسطے ان کی عبارت فختہ محض عروج معارج ہے اور بلاغت کے واسطے ان کی طبع و رسالت آویزی بلند کی معارج ہے۔ سہان کو ان کی فصاحت سے سرمایہ خوش بیانی اور امراء اقلیس کو ان کے افکار بلند سے دست گاہ عروج معانی“.....

[آثار ممتازہ، ۱۸۳۷ء، مطبوعہ دہلی، ۱۹۶۵ء، صفحہ ۳-۵، ۶۲، بحوالہ مذکور، صفحہ ۱۵۳]

۷ امیر احمد بینائی (م ۱۳۱۹ھ/۱۹۰۱ء)

”فنون حکیمہ میں مرتبہ اجتہاد، بڑے ادیب، بڑے منتقد، نہایت ذہین، نہایت زکی، ظلیق..... ۳۴ ذلیق، انتہائی صاحب تہقیق و تحقیق“.....

[احباب یادگار، ۱۲۹۰ھ، مطبوعہ لکھنؤ، ۱۲۹۷ھ، صفحہ ۲۹۱-۲۹۲، بحوالہ مذکور، صفحہ ۱۵۹]

۸ فقیر محمد جملی (م ۱۳۳۳ھ / ۱۹۱۶ء)

”عربی و فارسی میں نظم لائق، نثر فائق کہتے تھے، چار ہزار اشعار آپ کے شمار کیے گئے ہیں اور اکثر قصائد آپ کے مدح آں حضرت اور بچہ کفار میں ہیں، آپ کے استاذی مفتی صدر الدین خان صدر الصدور دہلوی کے درمیان بڑی دوستی تھی“.....

[حدائق النہلیہ (۱۲۹۷ھ)، مطبوعہ مکتبہ، ۱۸۹۱ء، بحوالہ مذکور، صفحہ ۱۶۷]

حواشی و حوالہ جات

- ۱..... لوائل عمر میں شاد عبدالعزیز محدث دہلوی کی خدمت میں ملاحظہ کے لیے ایک عربی قہیدہ پیش کیا، شاہ صاحب نے ایک مقام پر اعتراض کیا، علامہ نے شعرائے حق میں کے کس اشعار شادیے اور شاہ صاحب نے اپنا ناراض تسلیم کیا۔ [مسعود]
- ۲..... بحر فضل حق خیر آبادی، الشوۃ الہندیہ، مطبوعہ مکتبہ قادریہ، لاہور، ۱۳۹۸ھ / ۱۹۷۸ء، صفحہ ۳۰، طبع چال۔
- ۳..... امام احمد رضا محدث بریلوی کا عربی کلام ”بساتین الطیران“ کے عنوان سے انگریزی دورٹی قاہرہ کے مصری فاضل ڈاکٹر حازم محفوظ نے مرتب کیا ہے۔ (مطبوعہ لاہور، ۱۹۹۷ء) موصوف ہی نے اردو کلام ”حدائق بخشش“ کا عربی میں منثور ترجمہ کیا، پھر مصر کے مشہور فاضل ڈاکٹر حسین مجیب مصری نے عربی میں اس کو محکم کیا۔ یہ ترجمہ ”صلوۃ الصلیح“ کے عنوان سے قاہرہ سے ۲۰۰۱ء میں شائع ہو گیا ہے۔ اس طرح امام احمد رضا محدث بریلوی کے مشہور سلام کو ہدف فرڈاکر حازم محفوظ مصری نے عربی نثر میں نقل کیا، پھر اس کو مصر کے مشہور فاضل ڈاکٹر حسین مجیب مصری نے عربی نظم میں نقل کیا۔ یہ منثور ترجمہ بعنوان ”المستطومة الإسلامية فی مدح خیر البریۃ“ ۱۹۹۹ء میں قاہرہ سے شائع ہو گیا ہے۔ [مسعود]
- ۴..... الشوۃ الصدیقہ، صفحہ ۸-۲۹۷ (مخلصا) ۵..... الشوۃ الصدیقہ، صفحہ ۳۱۹
- ۶..... رحمان علی مولوی، تذکرہ ملائے ہند، مطبوعہ کراچی، ۱۹۶۱ء، (ترجمہ اردو) صفحہ ۳۸۲
- ۷..... ڈاکٹر محمد ایوب قادری، ”مولوی فضل حق خیر آبادی“ دو ملازمت بحوالہ علامہ فضل حق خیر آبادی اور جہاؤ آزادی، مرتبہ محمد سعید الرحمن دہلوی، مطبوعہ لاہور، صفحہ ۹۵
- ۸..... فضل حق خیر آبادی تحقیق القوتی فی ابطال الخطوط، مطبوعہ لاہور، ۱۳۹۹ھ / ۱۹۷۹ء، صفحہ ۲۳۷
- ۹..... سر سید احمد خان، مقالات سر سید، مطبوعہ لاہور، حصہ چہم، صفحہ ۳۰-۱۳۹
- ۱۰..... امام احمد رضا محدث بریلوی علیہ الرحمہ نے مولوی اسماعیل دہلوی کی توبہ کی شہرت کو وجہ سے ان کی تحفہ میں فرمائی بلکہ سکوت کا حکم دیا۔ چنانچہ تحریر فرماتے ہیں:

”لعمرو للترامی میں فرق ہے۔ اقول کا کفر ہو نا اور بات اور قائل کو کا فرمان لینا اور بات، ہم احتیاطاً برتنیں گے، سکوت کریں گے، جب تک ضعیف سے ضعیف احتمال ملے گا، حکم کفر جاری کرتے رہیں گے“.....

[سبل السیوف الہندیہ علمی کتبیات باب التجلیہ، مطبوعہ ضویہ کتب خانہ بریلی، صفحہ ۲۵]

”شہرت یہ ہو گئی تھی کہ مولوی اسماعیل دہلوی نے اپنے احتمال کے وقت بہت سے آدمیوں کے دہرہ بعض

مسائل تقویۃ الامان سے توبہ کر لی تھی۔۔۔۔۔

[عبد الستار بدائی، امام احمد رضا ایک مظلوم مفکر، مطبوعہ لاہور، ۱۹۹۹ء، صفحہ ۶۳]

مولوی رشید احمد گنگوہی نے اس توبہ کا انکار کیا، چنانچہ دیکھتے ہیں:

”اور توبہ کرنا ان کا بعض مسائل سے محض انفرادی بدعت کا ہے۔۔۔۔۔“

[لدائی رشید، مطبوعہ دہلی، صفحہ ۸۴]

مولوی رشید احمد کے انکار کے باوجود امام احمد رضا خان محدث بریلوی علیہ الرحمہ نے احتیاط کا دامن ہاتھ سے نہیں چھوڑا اور مولوی اسامیل کی تکفیر نہیں فرمائی۔ اکابرین اہل سنت و جماعت اللہ تعالیٰ نے تمام احتیاط کا یہی طریقہ اپنایا ہے اور یہی طریقہ ان کے مقام قناعت کے شایان شان ہے۔ [مسعود]

۱۱۔۔۔۔۔ حسین احمد دہلوی ہندی، نقیض حیات، مطبوعہ کراچی، ۱۹۷۹ء، جلد دوم، صفحہ ۴۹

۱۲۔۔۔۔۔ محمد جعفر قاسمی، حیات سید احمد شہید، مطبوعہ کراچی، ۱۹۶۸ء، صفحہ ۱۳۱

۱۳۔۔۔۔۔ اسامیل دہلوی تقویۃ الامان، انگریزی ترجمہ، رائل ایڈیشن، کوسٹائی

۱۴۔۔۔۔۔ مظہر دہر سہلکت میں شاعی دربار میں علماء، مشرق اور لوہائین میں جتنے کا عام رواج تھا، بادشاہوں کے حقے تو اب بھی عجائب خانوں کی زینت بنے ہوئے ہیں۔ لیکن یہ حقے اور ان میں استعمال ہونے والا تہا کو آج کل کے دیہاتی حوں اور اس کے تہا کو سے مختلف تھا۔ بڑے قیمتی، زوردار اور خوب صورت حقے ہوتے تھے، جلم شان دار، نقری یا ملائی نے، کبھی یہ پائپ کی طرح اتنی لمبی ہوتی تھی کہ ایک کمرے میں حقہ دوسرے کمرے میں لے، پھر تہا کو کی جگہ قیمتی فیبرے سے تیار کیے جاتے تھے، ان میں منگ و منہر وغیرہ کا بھی استعمال ہوتا تھا، جب حقہ تازہ کیا جاتا تو روشاں کیا جاتا تو دھرمی سے خوش بوئیں بھینستیں اور پوری انضا سطر اور معطر ہو جاتی۔ [مسعود]

۱۵۔۔۔۔۔ اس زمانے میں بادشاہ اور لوہائین علماء اور حکما میں یہ کھیل محبوب نہ تھا بلکہ اس کھیل کو ذکاوت کی جگہ کے لیے کھیلنے تھے۔ راقم نے بھی اپنے بچپن میں بعض شہر علماء اور مذاقی حکما کو یہ کھیل کھیلنے دیکھا ہے۔ [مسعود]

۱۶۔۔۔۔۔ نواب محمد رفیع حسن خاں، تاریخ قنوج، ۱۲۷۸ھ بمطابق ۱۸۶۱ء، لاہور، ۱۹۸۷ء، صفحہ ۱۶۵

۱۷۔۔۔۔۔ سر سید احمد خاں نے اسباب سرکشی و ہمدستان [آگرہ، ۱۸۵۹ء، صفحہ ۷۷] اور مولوی ذکاہ اللہ نے تاریخ عروج سلطنت

الغفریہ [جلد ۵، صفحہ ۷۷] میں انہی جہاد کے بارے میں گول مول باتیں لکھی ہیں۔

۱۸۔۔۔۔۔ انشورۃ المعصر، صفحہ ۳۱۲، ۱۹۔۔۔۔۔ ایضاً

۲۰۔۔۔۔۔ ایضاً، صفحہ ۲۶، ۲۱۔۔۔۔۔ ایضاً، صفحہ ۳۷

۲۲۔۔۔۔۔ ایضاً، صفحہ ۲۹۵، ۲۳۔۔۔۔۔ ایضاً، صفحہ ۲۹۹، ۲۴۔۔۔۔۔ ایضاً، صفحہ ۲۸۹

۲۵۔۔۔۔۔ سورہ ۱۸، فروری ۱۸۵۹ء، پیام نواب رام پور، بخرد نہ کتب خانہ رام پور، نواب یوسف علی خان بہادر، نوٹ: یہ مکتوب

رام پور سے الہ آباد منتقل کر دیا گیا ہے۔ ۱۲ [شرف قادری]

۲۶۔۔۔۔۔ انشورۃ المعصر، صفحہ ۳۲۲، ۲۷۔۔۔۔۔ ایضاً، صفحہ ۳۲۳

۲۸۔۔۔۔۔ ایضاً، صفحہ ۲۶۱، ۲۹۔۔۔۔۔ ایضاً، صفحہ ۳۲۳

۳۰..... مولانا فضل حق خیر آبادی، انارکلام، بحوالہ علامہ فضل حق خیر آبادی اور جہاد آزادی، صفحہ ۲۳

۳۱..... الشوریۃ الہند، صفحہ ۲۸۹

۳۲..... علامہ محمد عبدالحق خیر آبادی عظیم باپ کے عظیم بیٹے تھے۔ ۱۲۳۳ھ/ ۱۸۲۸ء میں دہلی میں ولادت ہوئی، ۱۶ سال کی عمر میں درسیات سے فارغ ہوئے، پھر مدرسہ عالیہ، کلکتہ میں خدمات انجام دیں، اس کے بعد نواب رام پور نے بلایا اور وہاں ۱۲۸۱ھ/ ۱۸۶۳ء تک حاکم مراٹھ اور مدرسہ عالیہ رام پور کے پرنسپل رہے۔ کچھ روز صاف جاہ نظام حیدر آباد کی دعوت پر حیدر آباد بھی رہے، پھر نواب حامد علی خان نے رام پور بلایا۔ ایک سال وہاں رہ کر خیر آباد گئے۔ علامہ عبدالحق خیر آبادی سلسلہ چشتیہ میں شاہ اللہ بخش تونسوی علیہ الرحمہ سے بیعت تھے، آخر میں تصوف کی طرف پوری توجہ ہو گئی تھی۔ ۲۳ شوال الحکم ۱۳۱۶ھ/ ۱۸۹۹ء کو انتقال فرمایا۔ امیر جٹائی نے یہ یادہ تاریخ نکالا ہے:

آرام گرامام وقت است

[الشوریۃ الہند، صفحہ ۱۶۷-۱۸۳، حیمہ حکیم سید برکات احمد نوکی، ملخصاً]

۳۳..... علامہ فضل حق خیر آبادی پر مختلف علمی مقالات کا ایک مجموعہ بعنوان ”فضل حق خیر آبادی اور جہاد آزادی“ مرتب کیا گیا۔ یہ عنوان بظاہر دل پہ نہ معلوم ہوتا ہے، پھر یہ کتاب تہی جلی کیشنز، لاہور کے نام سے شائع ہوئی، مگر تا کہ نہ شرک و ہابی نہ سمجھا جائے۔ پھر نقیص رقم کے شاگرد محمد عاشق نے اس کی کتابت کی، اس نے ان کے نام کے آگے ”قادری“ لکھا ہوا ہے تا کہ کوئی شک نہ رہے۔ تعجب یہ ہے کہ نقیص رقم نے اس کتاب کا سرورق کتابت کیا، جب کہ نقیص رقم کا حال یہ تھا کہ فقیر کی کتابوں کے فاضل لکھنے سے اس لیے انکار کرتے تھے کہ فقیر مولانا احمد رضا محدث بریلوی (علیہ الرحمہ) پر کام کرتا ہے، انہوں نے دنیا سے دہائیت اور دیوبندیت دونوں ہی محدث بریلوی سے ٹالنا ہیں اور آپ کے بے شش علم و فضل کا ان پر ذرہ برابر نہیں، جس کا ان پر ذکر کیا گیا۔ اسے خوب صورت عنوان کے باوجود اس میں علامہ فضل حق خیر آبادی کو جہاد آزادی سے منگ دکھایا گیا ہے۔ [مسعود]

۳۴..... اس الزام کی تردید میں رقم کا مقالہ ”گناہ ہے گناہی“ مطبوعہ کراچی، ۱۳۱۸ھ/ ۱۹۹۸ء مطالعہ فرمائیں۔ [مسعود]

۳۵..... (الف) الطائف حسین حالی، حیات جاوید، مطبوعہ لاہور، ۱۹۶۵ء، صفحہ ۱۷۵

(ب) سر سید احمد خان، مقالات سر سید، مطبوعہ لاہور، ۱۹۶۲ء، حصہ پنجم، صفحہ ۲۱۲

۳۶..... عاشق ابلی صبر شری، تذکرۃ الرشید، مطبوعہ دہلی، جلد ۱، صفحہ ۸۰

۳۷..... صدیق حسن خان، ترجمان وہابیہ، مطبوعہ دہلی، ۱۳۱۲ھ، صفحہ ۲۹۰

۳۸..... فضل حسین بہاری، العیبات بعد الصعاب، مطبوعہ کراچی، ۱۳۷۹ھ، صفحہ ۱۴۵، ۱۳۷

۳۹..... (الف) رئیس احمد جعفری، لوراقی گم گشت، مطبوعہ کراچی، صفحہ ۳۲۳

(ب) محمد زکی دیوبندی، مکالمۃ الصدورین (۲۷ مئی ۱۳۶۳ھ) دارالاشاعت دیوبند

۴۰..... (الف) محمد اکرام شیخ، شبلی نامہ، صفحہ ۱۷۸، ۲۳۵

(ب) سلیمان ندوی، حیات شبلی، مطبوعہ اعظم گڑھ، ۱۹۳۳ء، صفحہ ۳-۳۶۱

۴۱..... تفصیل کے لیے دیکھیں شیشے کے گھر، تالیف مولانا محمد عبدالعظیم شرف قادری، برطانوی مظلوم کی کہانی، تالیف مولانا

عبدالعظیم اختر شاہ جہان پوری۔

۳۲..... مرکز شت جاز، مطبوعہ کھنڈ، ۱۹۲۷ء، صفحہ ۳-۴۲

۳۳..... ایضاً، ریکس بالقابل، صفحہ ۱۸

۳۴..... امیر احمد بیانی نے علامہ فضل حق خیر آبادی کو ”طلیق“ لکھا ہے لیکن نواب صدیق حسن خان نے ”محبی اخلاق سے بہت دور“ لکھا ہے۔ وہ لکھتے ہیں:

”اس قدر علم و کمال اور علم و حکمت اور فلسفہ و ریاضی، عربی ادب اور لغت میں اتنی دست گاہ ہونے کے باوجود حبیبی اخلاق اور عالمانہ تواضع سے بہت دور تھے۔“

[تاریخ توحید، ۸، ۱۷۸، بحوالہ سرحد کراچی، جون جولائی ۱۹۷۳ء، مقالہ محمد ایوب قادری، صفحہ ۳۵]

امیر احمد بیانی صحیح العقیدہ تھے جب کہ نواب صدیق حسن خان ابتدا میں بدعقیدہ تھے، شاید اسی لیے ان سے اخلاق سے پیش نہ آئے ہوں گے، اس لیے انہوں نے جو دیکھا، لکھ دیا، لیکن اس سے علامہ فضل حق خیر آبادی کے عقیدے کی جتنی کاندازہ ہوتا ہے۔ [مسعود]

حاشیہ اضافی:

۱..... امام احمد رضا محدث بریلوی کے عربی دیوان ”بساتین الشجران“ پر فضلاء از ہر علاقے عرب نے تاثرات و تبصرے قلمبند فرمائے ہیں۔ اس حوالہ سے محدث بریلوی کے شعری محاسن پر الاساتذہ اکبر محمد مجید السعید (ریکس الجامعہ الاسلامیہ بغداد شریف) نے ایک کتاب ”شاعر من الهند“ کے نام سے تالیف کی ہے جسے مؤسسۃ الشرف لاہور نے شائع کیا ہے۔

۲..... عربی شعر و ادب میں علامہ فضل حق خیر آبادی کی خدمات کے موضوع پر مولانا ڈاکٹر ممتاز احمد سدیدی از ہری نے جلد۱ الاذہر کا حصہ مصرعے مقالہ ڈاکٹریت تحریر فرمایا ہے۔ اس سے قبل موصوف امام احمد رضا محدث بریلوی پر جلد۲ الاذہر سے الشیخ احمد رضا خان البریلوی الہندی، شاعر اعربیہ کے عنوان سے ایلم قبل کیا ہے۔

۳..... علامہ فضل حق خیر آبادی کی تصنیف ”تحقیق الفتوی فی ابطال الطغوی“ کی اشاعت علامہ محمد عبدالمکیم شرف قادری کے محققانہ مقدمہ کے ساتھ ہندوپاک سے ہوئی ہے۔

۴..... آزادی ہند میں علامہ فضل حق کی کاوشوں اور قربانیوں سے متعلق علامہ یحییٰ اختر مصباحی کی تصنیف ”قائدین تحریک آزادی“ (مطبوعہ رضا کینیڈی، بمبئی) ملاحظہ فرمائیں۔

[غلام مصطفیٰ رضوی]

اظہار تشکر: حضرت مسعود ملت پروفیسر ڈاکٹر محمد مسعود احمد کی اس تحریر میں کی اشاعت کے

سلسلے میں جناب محمد زبیر قادری (مدیر سرنامی افکار رضا، بمبئی) کے مشکور و ممنون ہیں کہ جن کی عنایت سے ہمیں یہ رسالہ میسر آیا۔

[صدر دارالکین نوری مشن، مالنگاؤں]

فرغ اہلسنت کیلئے امام اہلسنت کا دس نکاتی پروگرام

- ① عظیم الشان مدارس کو لے جائیں۔ باقاعدہ تعلیمیں ہوں۔
- ② طلبہ کو وظائف ملیں کہ خواہی نہ خواہی گردیدہ ہوں
- ③ مدرسوں کی پیش قرار تنخواہیں ان کی کارروائیوں پر دی جائیں
- ④ طلبہ کی جانچ ہو جو جس کام کے زیادہ مناسب دیکھا جائے معقول وظیفہ دے کر اس میں لگایا جائے۔
- ⑤ ان میں جو تیار ہوتے جائیں تنخواہیں دے کر ملک میں پھیلانے جائیں کہ تحریر اور تقریر اور وعظ و مناظرہ اشاعت دین و مذہب کریں۔
- ⑥ حمایت مذہب و روایت جہاں میں مفید کتب و رسائل مصنفوں کو نذرانے دے کر تصنیف کرائے جائیں۔
- ⑦ تصنیف شدہ اور نو تصنیف رسائل عمدہ اور خوش خط مچاپ کر ملک میں مفت تقسیم کئے جائیں۔
- ⑧ شہروں و شہروں آپ کے سفیر گھراں رہیں جہاں جس قسم کے داعی یا مناظر یا تصنیف کی حاجت ہو آپ کو اطلاع دیں، آپ سرکوبی اعداء کے لئے اپنی فوجیں، میگزین اور رسالے بھیجتے رہیں۔
- ⑨ جو ہم میں قائل کار موجود اور اپنی معاش میں مشغول ہیں وظائف مقرر کر کے فارغ البال بنائے جائیں اور جس کام میں انہیں مہارت ہو لگائے جائیں۔
- ⑩ آپ کے مذہبی اخبار شائع ہوں اور وقتاً فوقتاً ہر قسم کے حمایت مذہب میں مضامین تمام ملک میں تقسیم و بلا قیمت روزانہ یا کم سے کم ہفتہ وار پہنچاتے رہیں۔
- حدیث کا ارشاد ہے کہ ”آخر زمانہ میں دین کا کام بھی درم و دینار سے چلے گا“ اور کیوں نہ صادق ہو کہ صادق و مصدوق صلی اللہ تعالیٰ علیہ وسلم کا کلام ہے۔

(فتاویٰ رضویہ، جلد نمبر ۱۲، صفحہ نمبر ۱۳۳)